

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

Call: 9490916775, 9652790005

CLASSIC

COMPUTERS & XEROX
ELECTRONICS

సంపుటి : 13 సంచిక : 356 ఆదిలాబాద్ ఎడిటర్ - సయ్యద్ కలీం శుక్రవారం, 27 జూన్ 2025 పేజీలు : 4 వెల : 2/-



హైదరాబాద్: బీటీ, ఫార్మా హబ్గా ఉన్న తెలంగాణ.. గంజాయి, డ్రగ్స్ హబ్గా మారితే మనందరం విఫలమైనట్టేనని ముఖ్యమంత్రి రేవంత్ రెడ్డి అన్నారు. అంతర్జాతీయ మాదక ద్రవ్యాల వ్యతిరేక దినోత్సవం సందర్భంగా మాదాపూర్లోని శిల్పకళా వేదికలో ఏర్పాటు చేసిన సదస్సులో సీఎం ప్రసంగించారు. తెలంగాణ గడ్డపై గంజాయి, డ్రగ్స్ వైపు చూస్తే వారి వెన్ను విరుస్తామని ముఖ్యమంత్రిగా ప్రమాణ స్వీకారం చేసిన మరుక్షణమే స్పష్టంగా చెప్పానని ఈ సందర్భంగా గుర్తు చేశారు. “తెలంగాణ అంటే ఉద్యమాలు.. పోరాటాల గడ్డ. ఉద్యమాల గడ్డ డ్రగ్స్కు అడ్డాగా మారితే అవమానకరం. పాఠశాల నుంచి యూనివర్సిటీల వరకు విద్యార్థులపై డ్రగ్స్ ప్రభావం పడింది. డ్రగ్స్ మహమ్మారికి బలవుతున్నారు. యువత గంజాయి, డ్రగ్స్కు బానిసలైతే దేశం మనుగడతే ప్రమాదం. ఒక దేశాన్ని దెబ్బతీయడానికి శత్రుదేశాలు ఏ మార్గాన్ని ఎంచుకుంటాయో చెప్పలేం. కొన్ని దేశాలు కొవిడ్‌ను ఎంచుకోవచ్చు.. మరికొన్ని దేశాలు డ్రగ్స్‌ను ఎంచుకోవచ్చు. మాదక ద్రవ్యాల తరలించే వారు తెలంగాణ సరహదార్లులో అడుగు పెట్టాలంటే ఒకటికి వంద సార్లు ఆలోచించుకునేలా చర్యలు ఉండాలని మంత్రివర్గ సహచరులు,



పోలీసు ఉన్నతాధికారులకు ఆదేశాలిచ్చా యుద్ధం, సైనికులు అంటేనే.. పంజాబ్ గుర్తుకు వచ్చేది. అలాంటి పంజాబ్ ఇవాళ డ్రగ్స్ మహమ్మారి వలలో చిక్కుకుంది. డ్రగ్స్ నివారణలో తెలంగాణ దేశానికి ఆదర్శంగా నిలవాలి యువతను సరైన మార్గంలో పెట్టాలి, అభివృద్ధి పథకంవైపు నడిపించాలని స్పెషల్ పోలీస్ థీసుకొచ్చాం. 140 కోట్ల జనాభా ఉన్న

ఉద్యమాల గడ్డ డ్రగ్స్‌కు అడ్డాగా మారితే అవమానకరం

డ్రగ్స్ నివారణలో తెలంగాణ దేశానికి ఆదర్శంగా నిలవాలి: సీఎం రేవంత్ రెడ్డి

దేశానికి ఒలింపిక్స్‌లో ఒక్క స్వర్ణపతకం రాకపోవటం గురించి ఆలోచించాం. యువతకు సాంకేతిక నైపుణ్యం అందించేందుకు యంగ్ ఇండియా స్కీల్స్ యూనివర్సిటీ ఏర్పాటు చేశాం. డ్రగ్స్ నిర్మూలన బాధ్యత పౌరులపై కూడా ఉంది. పిల్లల ప్రవర్తనను గమనించేందుకు ప్రత్యేకమైన సిబ్బందిని నియమించుకోవాలి. నల్లెక్స్, పీఈటీలను నియమించుకున్నట్టే బీహేయిర్ అబ్జర్వర్స్‌ను నియమించుకోవాలి. చాక్లెట్లు, ఐస్‌క్రీమ్‌లలో గంజాయి, డ్రగ్స్ కలిపి విక్రయిస్తున్నారు. గంజాయి అమ్మే వారి గురించి పోలీసులకు సమాచారం ఇవ్వాలి. విద్యాసంస్థల్లో డ్రగ్స్ కనిపిస్తే

యాజమాన్యాలదే బాధ్యత. డ్రగ్స్ నివారణకు ప్రత్యేకంగా ‘ఈగల్’ అనే విభాగాన్ని ఏర్పాటు చేస్తున్నాం. గంజాయి పంట, సరఫరా, విక్రయంపై ఈగల్ టీమ్ ప్రత్యేక నిఘా పెడుతుంది” అని సీఎం తెలిపారు. సినీనటులు రామ్‌చరణ్, విజయ్ దేవరకొండకు ఎంత బిజీ షెడ్యూల్ ఉన్నా.. యువతకు మంచి సందేశం ఇవ్వాలని, ఈ రాష్ట్రం దేశానికి ఆదర్శంగా నిలవాలని ఈ కార్యక్రమంలో పాల్గొన్నారు” అని సీఎం అన్నారు. ఈ కార్యక్రమంలో నిర్మాత దీర్ఘరాజు, ఎంపీ కొండా విశ్వేశ్వర్ రెడ్డి, కోచ్ పుల్లెల గోపీచంద్, పలువురు ఉన్నతాధికారులు...తదితరులు పాల్గొన్నారు.

రాజ్యాంగం అత్యున్నతమైనది.. పార్లమెంట్ కాదు

సుప్రీం కోర్టు ప్రధాన న్యాయమూర్తి బీఆర్ గవాయ్ సంచలన వ్యాఖ్యలు



చాలా మంది పార్లమెంట్ అత్యున్నతమైనది అంటారు కానీ.. తన దృష్టిలో భారత రాజ్యాంగం మే పరమాన్నతమైనదని సుప్రీం కోర్టు ప్రధాన న్యాయమూర్తి బీఆర్ గవాయ్ అన్నారు.

ఇవాళ ఆయన మహారాష్ట్రలోని అమరావతిలో తన సన్మాన కార్యక్రమంలో మాట్లాడుతూ.. సుప్రీం కోర్టు ‘మౌలిక నిర్మాణ నిర్ధారణ’ ఆధారంగా ఇచ్చిన తీర్పును ఉటంకిస్తూ, పార్లమెంటుకు రాజ్యాంగాన్ని సవరించే అధికారం ఉన్నప్పటికీ, దాని మౌలిక నిర్మాణాన్ని మార్చలేరని అన్నారు. ప్రతి ఒక్కరికీ నివసించేందుకు ఇల్లు ఉండాలి.. బుల్డోజర్ న్యాయంపై తాను ఇచ్చిన తీర్పు సరైనదేనని సమర్థించుకున్నారు. తాము విధులు నిర్వర్తిస్తున్నామని విషయాన్ని న్యాయమూర్తులు ఎల్లప్పుడూ గుర్తు పెట్టుకోవాలని అన్నారు. ప్రజల హక్కులు, రాజ్యాంగ విలువలు, నిబంధనలకు రక్షకులం ప్రజాస్వామ్యంలోని మిగిలిన మూడు విభాగాలు భారత రాజ్యాంగానికి లోబడే పనిచేస్తాయని అన్నారు. తీర్పుల విషయంలో ప్రజలు ఏమనుకుంటున్నారన్నది న్యాయమూర్తులను ప్రభావితం చేయకూడదని.. స్వతంత్రంగా ఆలోచించాలని పేర్కొన్నారు. వాస్తవానికి తాను ఆర్టికల్ 32 కాలానుకున్నప్పటికీ, తండ్రి తనను న్యాయవాదిగా చూడాలని కోరుకున్నారని బీఆర్ గవాయ్ తెలిపారు.



రేవంత్ సర్కార్ మరో శుభవార్త.. ఆ శాఖలో భారీగా ఉద్యోగాల భర్తీ

హైదరాబాద్: తెలంగాణ ప్రభుత్వం మరో శుభవార్త తెలిపింది. ఆరోగ్యశాఖలో మరోసారి భారీగా ఉద్యోగాల భర్తీ చేస్తున్నట్లు రేవంత్ ప్రభుత్వం ప్రకటించింది. ఒకేరోజు మూడు వేర్వేరు జాబ్ నోటిఫికేషన్లు ఇష్యూడానికి మెడికల్ రిక్రూట్‌మెంట్ బోర్డు సిద్ధమైంది. ప్రభుత్వ ప్రకటనతో అసిస్టెంట్ ప్రొఫెసర్, డెంటల్ అసిస్టెంట్ సర్జన్స్, స్పీడ్ ఫాథాలజిస్ట్ పోస్టులకు నోటిఫికేషన్లు వెలువడనున్నాయి. ప్రభుత్వ హాస్పిటల్‌లో గడిచిన 17 నెలల్లో 8 వేలకుపైగా పోస్టులను రాష్ట్ర ప్రభుత్వం భర్తీ చేసింది. మరో 3212 నర్సింగ్ ఆఫీసర్లు, 732 ఫార్మసిస్ట్, 1284 ల్యాబ్ టెక్నిషియన్, 1950 మల్టీ పర్సన్ ఫీమల్ హెల్త్ అసిస్టెంట్ పోస్టులకు భర్తీ ప్రక్రియ కొనసాగుతోంది. ఇప్పటికే ఆయా పోస్టుల ఫలితాలను విడుదల చేయడంతో మెరిట్ జాబితాలు సిద్ధమవుతున్నాయి. విద్యా సంవత్సరం ప్రారంభం కానున్న నేపథ్యంలో మెడికల్ కాలేజీల్లోని పోస్టుల భర్తీకి మెడికల్ రిక్రూట్‌మెంట్ బోర్డు సిద్ధమైంది.

సంక్షేమ అభివృద్ధి ఫలాలు అర్జులందరికీ అందించే బాధ్యత అధికారులదే



ఆదిలాబాద్ జూన్ 26(ప్రభాత సమాచారం) ప్రభుత్వం ప్రతిష్టాత్మకంగా అమలు చేస్తున్న వివిధ పథకాలను క్షేత్రస్థాయిలో సమర్థవంతంగా అమలు చేయాల్సిన బాధ్యత అధికారులదేనని, అర్హులైన ప్రతి ఒక్కరికీ పథకాల ఫలాలు అందించేందుకు మరింత బాధ్యతాయుతంగా పనిచేస్తూ ప్రజల మన్ననలను పొందాలని జిల్లా ఇంచార్జ్ మంత్రి జూపల్లి కృష్ణారావు, మంత్రి వివేక్ వెంకటస్వామి సూచించారు. ఆదిలాబాద్ జిల్లా పట్టణంలో భాగంగా గురువారం స్థానిక జెడ్పీ సమావేశ మందిరంలో ఏర్పాటు చేసిన ఉమ్మడి జిల్లా స్థాయి సమీక్ష సమావేశంలో మంత్రులు పాల్గొన్నారు. ఉమ్మడి జిల్లా ఉన్నతాధికారులు, ప్రజా ప్రతినిధులు సమావేశంలో పాల్గొని ఆయా శాఖల వారిగా సమీక్ష నిర్వహించి అధికారులకు దిశానిర్దేశం చేశారు ముందుగా రాష్ట్ర మంత్రులను ఎమ్మెల్యేలు శాలువాలతో ఘనంగా సత్కరించారు. అనంతరం ఆయా జిల్లాల కలెక్టర్లు శాఖల పరిధిలో చేపడుతున్న అభివృద్ధి పనులు, సంక్షేమ పథకాల అమలు ఇతరత్రా వివరాలను వెల్లడించారు. శాఖల వారిగా జరిగిన సమీక్షలో ఆయా ఎమ్మెల్యేలు పలుసమస్యలను ప్రస్తావించగా వాటి పరిష్కారానికి తక్షణ చర్యలు తీసుకోవాలని మంత్రులు ఆదేశించారు. ప్రజా ప్రభుత్వ పాలనలో అర్హులైన ప్రతి ఒక్కరికీ న్యాయం జరగాలని ఈ సందర్భంగా మంత్రులు స్పష్టం చేశారు. ప్రజాప్రభుత్వం చేపట్టిన పథకాల ఫలాలు పూర్తిపారదర్శకతతో నిర్ణీత సమయంలో అర్హులకు చేరాలన్నారు. ప్రభుత్వాలు చేసే చట్టాలు అమలు చేసే బాధ్యత అధికారుల పై ఉ



న్నందున అధికారులు మనస్ఫూర్తిగా విధులు నిర్వహిస్తేనే ప్రభుత్వ ఆశయం నెరవేరుతుందని పేర్కొన్నారు. గ్యాస్ సబ్సిడీ పథకం అమలులో క్షేత్రస్థాయిలో తలెత్తుతున్న సమస్యలను పరిష్కరించే దిశగా చర్యలు తీసుకోవాలన్నారు. ప్రభుత్వం నిర్దేశించిన లక్ష్యం ప్రకారం ప్రతిలక్షిదారుడికి పథకాల ఫలాలు అందేలా కలెక్టర్లు ప్రత్యేక దృష్టి సారించాలని సూచించారు. భూ భారతి ద్వారా నిర్దేశిత సమయంలోనే సమస్య పరిష్కారమయ్యేలా చూడాలని, గ్రామస్థాయిలోనూ పథకాల అమలు పై సమగ్ర నివేదిక రూపొందించాలని తెలిపారు. ప్రభుత్వ పథకాల అమలు పై సమగ్ర పర్యవేక్షణ తప్పనిసరి అని సోదహరంగా

మంత్రులు జూపల్లి, వివేక్ వెంకటస్వామి



వివరించారు. ఎటువంటి సమస్య ఉన్నా జిల్లా ప్రజలు దరఖాస్తును సంబంధిత అధికారికి వాట్సప్ ద్వారా అందించాలని, వాటి పై రివ్యూ చేసి పరిష్కరించాలని దిశ నిర్దేశం చేశారు. సమస్య కృషితో పని చేసే సత్ఫలితాలను సాధించాలన్నారు. ఆర్థికంగా ఇబ్బందులు ఉన్నవారికి ప్రభుత్వం గ్యారంటీలను అమలు చేసేందుకు కృషి చేస్తోందని, తాజాగా రైతు భరోసా కింద 9 రోజుల్లో పెట్టుబడి సహాయం అందించినదన్నారు. రాజీవ్ ఆరోగ్య శ్రీ తో పాటు సీఎంఆర్ఎఫ్ ను సైతం సమర్థవంతంగా అమలు చేస్తున్నామని, సీఎంఆర్ఎఫ్ కింద రూ.900 కోట్లు విడుదల చేశామన్నారు. విద్యారంగానికి సైతం అధిక ప్రాధాన్యత ఇస్తూ పేదలకు నాణ్యమైన విద్య అందిస్తున్నట్లు తెలిపారు. ఇందిరమ్మ ఇండ్ల పథకం కింద నియోజకవర్గానికి 3 వేల ఇండ్ల మంజూరు చేశామన్నారు. అనంతరం ఆదిలాబాద్ నియోజకవర్గ సమస్యలను ఎమ్మెల్యే పాయల్ శంకర్ ప్రస్తావించారు. చనాక కొండా బ్యారేజ్ కోసం నిధుల మంజూరు, రివ్వీ సూపర్ స్పెషాలిటీ ఆసుపత్రిలో వైద్యుల నియామకం, ఎయిర్



పోర్ట్ ఏర్పాటుకు సంబంధించిన పనుల్లో పురోగతి, రైతులు ఎదుర్కొంటున్న పలుసమస్యలను సమావేశం దృష్టికి తీసుకువచ్చి వాటిని పరిష్కరించాలని కోరారు. అదే విధంగా ఆయా నియోజకవర్గాల ఎమ్మెల్యేలు పలుసమస్యలను ప్రస్తావించారు. మంత్రులు వాటి పరిష్కారం దిశగా కృషి చేస్తామని హామీ ఇచ్చారు. ఈ సమావేశంలో ఉమ్మడి జిల్లాల కలెక్టర్లు రాజ్ కుమార్ షా, అఖిలాష అభినవ్, వెంకటేశ్ దోత్రే, కుమార్ దీపక్, ఎస్సీలు అఖిల్ మహజన్, క్రాంతి లాల్ పాటిల్, జానకి పర్వీల, ఎంపీ గోదం నగేష్, ఎమ్మెల్యే దండే విల్లత్, ఎమ్మెల్యేలు పాయల్ శంకర్, అనిల్ జాడవ్, వెదమ బొజ్జ పబీల్, మహేశ్వర్ రెడ్డి, రామారావు పాటిల్, ప్రేమ్ సాగర్ రావు, కోవ లక్ష్మి, పార్థులు హరీష్ బాబు, గడ్డం విసోద్ తో పాటు ఆయా శాఖల అధికారులు, సిబ్బంది పాల్గొన్నారు.

సంపాదకీయం

ప్రభాత సమీక్ష
తెలంగాణ తెలుగు దినపత్రిక

న్యూస్ రాగానే ట్రంప్ కిందా మీదా... ఏమిటి బాధ..!

ప్రస్తుతం ప్రపంచ వ్యాప్తంగా దశాబ్దాలుగా పెండింగ్ లో ఉన్న పలు సంఘర్షణలు, వరుస యుద్ధాలు అవుతున్నానన్న సంతోషంలో, సంబరాల్లో ఉన్నారు డొనాల్డ్ ట్రంప్. వీటివల్ల తనకు నోబెల్ శాంతి బహుమతి కూడా వచ్చేలా ఉందనే ఆశల పల్లకిలోనూ ఊయలూగుతున్నట్లు కనిపిస్తున్నారు! ఈ నేపథ్యంలో తాజాగా తెరపైకి వచ్చిన ఓ నివేదిక ట్రంప్ ను టెన్షన్ పెడుతోందని చెబుతున్నారు. అవును... ఇరాన్ పై దాడులు చేసేశాం.. ఇజ్రాయెల్ మొదలుపెట్టిన ఆపరేషన్ రైజింగ్ లయన్ కు ఆపరేషన్ మిడ్ నైట్ హ్యామర్ తో సూపర్ ఫినిషింగ్ ఇచ్చాం.. అదే సమయంలో ఇరు దేశాల మధ్య సీజ్ ఫైర్ అంగీకారం నెలకొల్పాం.. అనుకున్న అని లక్ష్యాలను పూర్తి చేశాం అనే ఆనందంలో ట్రంప్ ఉన్నారని అంటున్నారు. ఆయన కూడా బలంగా కైయిం చేసుకుంటున్నారు. సరిగ్గా ఈ సమయంలో... ట్రంప్ కి ఒక చేదు విషయం చెప్పే నివేదిక ఒకటి వెలువడింది. ఇందులో భాగంగా... ఇరాన్ లోని ఫోర్డ్, నతాంజ్, ఇస్ఫహాన్ అణుకేంద్రాలపై అమెరికా భారీ దాడులకు పాల్పడగా.. ఆ దాడుల్లో ఫోర్డ్, నతాంజ్ లు పూర్తిగా నాశనం కాలేదు అంటూ పెంటగాన్ కు చెందిన డిఫెన్స్ ఇంటెలిజెన్స్ ఏజెన్సీ ఓ నివేదిక తెరపైకి వచ్చింది. ఇదే సమయంలో... యురేనియం శుద్ధి చేసేందుకు ఉపయోగించే సెంట్రీఫ్యూజ్ లు వంటి కీలక పరికరాలను ఇరాన్ కొన్ని నెలల్లోనే తిరిగి ప్రారంభించుకోవచ్చని ఆ నివేదిక పేర్కొన్నట్లు సీ.ఎన్.ఎన్. తమ కథనంలో రాసుకొచ్చింది. దీంతో... ట్రంప్ కారాలు మిరియాలు నూరుతూ.. కిందా మీదా పడుతున్నారని అంటున్నారు. ఈ సమయంలో ట్రంప్ ట్రూత్ లో ఓ పోస్ట్ పెట్టారు. ఇందులో భాగంగా... అవన్నీ నకిలీ వార్తలు.. చరిత్రలో అత్యంత విజయ వంతమైన సైనిక దాడుల తీవ్రతను తగ్గించేందుకు కొన్ని వార్తా సంస్థలు చేస్తున్న ప్రయత్నం ఇది.. ఆయా వార్తా సంస్థలను ప్రజలు నమ్మడం లేదు.. ఇరాన్ లోని అణు కేంద్రాలు పూర్తిగా నాశనమయ్యాయి అంటూ ట్రంప్ సోషల్ మీడియా వేదికగా రాసుకొచ్చారు. ఇదే సమయంలో... వైట్ హౌస్ కూడా ఈ విషయంపై స్పందించింది. ఇందులో భాగంగా... ఇలాంటి అసత్య కథనాలు అధ్యక్షుడు ట్రంప్ ను కించపరచడమేనని.. ఇరాన్ అణుకార్యక్రమాన్ని నిర్మూలించిన యుద్ధ పైలట్ల ధైర్యసాహసాలను అప్రతిష్టపాలు చేసే ప్రయత్నమే ఇదని వైట్ హౌస్ ప్రెస్ సెక్రటరీ కరోలినా లీబిల్ పేర్కొన్నారు. దీంతో... పెంటగాన్ కు చెందిన డిఫెన్స్ ఇంటెలిజెన్స్ ఏజెన్సీ ఇచ్చిన నివేదిక, దీనిపై సీ.ఎన్.ఎన్. రాసిన కథనం ట్రంప్ ను బాగా చికాకు పెట్టినట్లున్నాయని అంటున్నారు పరిశీలకులు. దీనికి తోడు ఇప్పటికే ఇరాన్ అణుపరీక్షలు జరిపిందనే వార్తలు కూడా ట్రంప్ ను కిందా మీదా పడేస్తున్నాయని అంటున్నారు.

అజీజ్ నగర్ లో సమీకృత మార్కెట్



హైదరాబాద్ : కూరగాయలు, పూల హోల్ సేల్ మార్కెట్ అంటే ముందుగా గుర్తుకొచ్చేది గుడిమల్లాపూరే. దీనిని తరలించాలని కొంతకాలంగా ఉన్న ప్రతిపాదనలు త్వరలో కార్యరూపం దాల్చున్నాయి. నగర శివారు అజీజ్ నగర్ లో అన్ని సదుపాయాలతో మార్కెట్ ను ఏర్పాటు చేయడానికి కనరత్న మొదలైంది. ఈ మేరకు రంగారెడ్డి జిల్లా కలెక్టర్ మార్కెట్ కోసం స్థల సేకరణ పూర్తి చేశారు. కూరగాయలు, పూలతోపాటు పండ్ల మార్కెట్ ను కలిపి సమీకృత (ఇంటిగ్రేటెడ్) మార్కెట్ ఏర్పాటు చేయనున్నారు. ఇందుకోసం సుమారు 150 ఎకరాల స్థలసేకరణ చేసి ప్రభుత్వ ఆమోదానికి పంపించినట్లు తెలిసింది. మెహదీపట్నానికి సమీపంలో గుడిమల్లాపూర్ మార్కెట్ కొన్ని రకాబ్దాలుగా కొనసాగుతోంది. నగరం అభివృద్ధి చెందడంతో ఈ ప్రాంతం ప్రస్తుతం రద్దీగా మారింది. దీన్ని తరలించడానికి శంకరపల్లి, శంషాబాద్, మొయినాబాద్, గండిపేట మండలాల్లో ప్రభుత్వ భూములను పరిశీలించారు. బాహ్యపలయ (అవుటర్ రింగు రోడ్డు) రహదారికి సమీపంలోని మొయినాబాద్ మున్సిపాలిటీ అజీజ్ నగర్ రెవెన్యూ పరిధిలో ప్రభుత్వ భూములు అనువుగా ఉన్నాయని, ఇక్కడైతేనే రైతులు, హోల్ సేల్ వ్యాపారులకు అనుకూలంగా ఉంటుందని ప్రభుత్వం నిర్ణయించింది. సర్వే నంబరు 176లో సుమారు 220 ఎకరాల ప్రభుత్వ భూములు ఉన్నాయి. ఇందులో 150 ఎకరాల్లో సమీకృత మార్కెట్ ను నిర్మించాలని ప్రభుత్వ ప్రతిపాదన. ఇప్పటికే భూముల వివరాలు కలెక్టర్ కు అందగా.. దస్త్రం ప్రభుత్వానికి చేరింది.

రైతులకు అనువుగా అజీజ్ నగర్ లో పూలు, పండ్లు, కూరగాయల మార్కెట్ అందుబాటులోకి వస్తే పశ్చిమ రంగారెడ్డి ప్రాంతాల్లోని వికారాబాద్, కొడంగల్, తాండూరు, పరిగి, చేవెళ్ల అసెంబ్లీ నియోజకవర్గాలతో పాటు ఉమ్మడి మహబూబ్ నగర్, నల్గొండ, నంగారెడ్డి, మెదక్ జిల్లాల రైతులకు ప్రయోజనకరంగా ఉంటుందని అధికారులు ప్రతిపాదించారు.

ఈ ప్రాంతం అవుటర్ రింగు రోడ్డుకు పక్కనే ఉండటంతో రవాణా సౌకర్యంగా ఉంటుంది. శివారు జిల్లాల నుంచి తాజా కూరగాయలు సైతం మార్కెట్ కు వచ్చే అవకాశాలు ఉన్నాయి. అత్యాధునిక సౌకర్యాలు కల్పించడమేకాకుండా.. పార్కింగ్ సమస్య తలెత్తకుండా 150 ఎకరాల్లో మార్కెట్ ఏర్పాటు చేయాలని ప్రభుత్వం నిర్ణయించింది. దీనిపై తుది నిర్ణయం తీసుకోవాల్సి ఉందని అధికారులు చెబుతున్నారు.

రెండేళ్లు దిగులు.. ఆపై మిగులు



హైదరాబాద్ : మహానగరంలో మరో రెండేళ్ల పాటు తాగునీటి లోటు ఉండనుంది. ఐదేళ్లుగా డిమాండు, సరఫరా మధ్య అంతరం కొనసాగుతున్న నేపథ్యంలో ప్రస్తుత తాగునీటి పరిస్థితి, 2030 వరకు అవసరాలు తీర్చేందుకు చేపట్టాల్సిన చర్యలను జలమండలి విశ్లేషించింది. 2020లో సుమారు 40 ఎంజీడి(మిలియన్ గ్యాలన్స్ ఫర్ డే)ల అంతరం ఉండగా.. ఇప్పుడది 100 ఎంజీడిలకు పైగా పెరిగింది. 2027 నాటికి అంతరం 260 ఎంజీడిలకు పెరిగే అవకాశం ఉందని అంచనా. అప్పటికల్లా గోదావరి 2, 3 దశల పూర్తయితే 301 ఎంజీడి(17.5 టీఎంసీలు)ల నీటితో నగరం అవసరాలు పూర్తిగా తీరడమే కాకుండా 34 ఎంజీడిల మిగులు ఉంటుందని జలమండలి భావిస్తోంది. ప్రస్తుతం జలమండలి ఓఆర్ఆర్ వరకు తాగు నీటిని సరఫరా చేస్తోంది. ఇప్పటికే నీటి కనెక్షన్ల సంఖ్య 14.07 లక్షలకు చేరుకుంది. కొత్త ప్రాంతాల్లో నిర్మాణాలు జోరుగా సాగుతుండటంతో డిమాండ్ అంతకంతకూ పెరుగుతోంది. ప్రతి నెలా సగటున 3వేల కొత్త కనెక్షన్లు ఇస్తుండటమే ఇందుకు నిదర్శనం.

జలాలపై ప్రత్యేక దృష్టి..

రంగారెడ్డి జిల్లాలో ఏడు మండలాల్లో 56 గ్రామాల పరిధిలో 30వేల ఎకరాల్లో వ్యూహరీ నీటి నిర్మాణానికి ప్రభుత్వం పూనుకుంది. అక్కడ భారీగా నీటి అవసరం ఉంది. అందుకే అదనంగా జలాలు తీసుకురావడంపై దృష్టిసారించారు. నివాసాలు, వాణిజ్య, పారిశ్రామిక సముదాయాలు, వినోద విభాగాలు సహా ఏబి, షిప్ టెక్, స్మార్ట్ టెక్నాలజీల ఇన్ఫ్రాస్ట్రక్చర్ హబ్ లు అందుబాటులోకి తేవాలని నిర్ణయించారు. నగరంలోని ఇతర ప్రాంతాల వాణిజ్య పారిశ్రామిక అవసరాలు, గేటెడ్ కమ్యూనిటీలు, రైల్వేలు, ఐటీ హబ్ లు, సెల్ లుకు 2027 నాటికి మొత్తం 100 ఎంజీడిల నీరు అదనంగా అవసరమని అంచనా. గోదావరి 2, 3 దశలతో అదనపు జలాలను అందుబాటులోకి తీసుకురావడం, వృధా తగ్గించటం, తాగునీటి కాకుండా ఇతర అవసరాలకు శుద్ధి చేసిన మురుగునీటి వినియోగం వంటి అంశాలపై ప్రత్యేక కార్యాచరణతో ముందు కెళ్లాలని ఉన్నతాధికారులు యోచిస్తున్నారు.

మత్తుచెరలో బాల్సం బంటి!



హైదరాబాద్ : ఆరో తరగతి పిల్లడు.. ఒకరోజు నవ్వుతూ.. మరోరోజు దిగులుగా ఉండటంతో తల్లికి అనుమానం వచ్చింది. మార్పులు తగ్గటం వల్ల కావచ్చని భావించింది. స్కూల్ బ్యాగు నుంచి వాసన రావటంతో బిడ్డ ఏదో దాస్తున్నట్లు గుర్తించింది. కడుపునొప్పితో బాధపడుతున్న కొడుకును ఆసుపత్రికి తీసుకెళ్లినపుడు ఆసులు విషయం బయటపడింది. తెలిసి తెలియని వయసులో పిల్లలు మత్తు చెరకు చిక్కుతున్నారు. వైద్యులతో మొదలై... మరింత కీక్ కోసం సింధురేఖ డ్రగ్స్ వరకూ చేరటం ఆందోళన కలిగిస్తోంది. గత 5 నెలల్లో మత్తు పదార్థాలకు అలవాటుపడిన 600 మందిని గుర్తించారు. వీరిలో 200 మందికిపైగా 12-18 సంవత్సరాలలోపు విద్యార్థులే.

ఎలా బయటపడుతున్నారంటే..

తెలంగాణ యాంటీ నార్కోటిక్స్ బ్యూరో (టీజీఎన్బీ) డ్రగ్స్ నియంత్రణలో కఠిన వైఖరి అవలంబిస్తోంది. అంతరాష్ట్ర డ్రగ్స్ ముఠాలతో నగరానికి ఉన్న లింకలను ఛేదిస్తున్నారు. మత్తుపదార్థాలు విక్రయదారుల వద్ద లభించిన ఫోన్ నంబర్ల ఆధారంగా కొనుగోలుదారుల జాబితా రూపొందిస్తున్నారు. మారకద్రవ్యాల తీసుకుంటున్న వారికి మానసిక నిపుణులతో కౌన్సెలింగ్ ఇప్పిస్తున్నారు. సాధారణ స్థితికి చేరే వరకూ వారిపై నిర్బంధం ఉంచుతున్నారు. విద్యార్థులైతే వారి భవిష్యత్తుపై ప్రభావం పడకుండా చూస్తున్నారు. కేసు నమోదు చేయకుండా పునరావాస కేంద్రాలకు పంపుతున్నారు.

సరదాగా మొదలై..

నగరం, శివారు ప్రాంతాల్లోని పది పాఠశాలల్లో విద్యార్థులు ఈ-సిగరెట్లకు అలవాటుపడినట్లు పోలీసులు గుర్తించారు. ఇలాంటివారు చోరీలకూ పాల్పడుతున్నారు. ముంబయి ముఠా ఏజెంట్ల ద్వారా పిల్లలకు విక్రయిస్తున్నట్లు నిర్ధారించారు. రాజస్థాన్, ఒడిశా ముఠాలు గంజాయి చాక్లెట్లు, బిస్కెట్లను రుచి చూపుతున్నాయి. విద్యాసంస్థల సమీపంలోని కొన్ని కిరాణీ, పాన్ షాపుల్లో వీటిని విక్రయిస్తున్నట్లు దర్యాప్తులో గుర్తించారు. స్నేహితుల ప్రభావంతో మత్తుకు దగ్గరవుతున్నారని మనస్తత్వ నిపుణులు తెలిపారు. గతేడాది ఓ పాఠశాలలో నలుగురు విద్యార్థుల బ్యాగుల్లో ఈ ప్యాకెట్లను స్వాధీనం చేసుకున్నారు. కట్టడి చేయకపోతే పెద్ద నేరాలకు పాల్పడే ఆస్కారం ఉందని టీజీఎన్బీ డిపీసీ మధుమోహన్ రెడ్డి హెచ్చరించారు.

ప్రవర్తన మార్పులతో గుర్తించవచ్చు

- సుజని, సైకాలజిస్టు, డ్రగ్స్ ట్రీట్ మెంట్ సెంటర్, హైదరాబాద్ మారక ద్రవ్యాలకు అలవాటుపడి కౌన్సెలింగ్ కు వస్తున్న వారిలో 10 శాతం మంది యువకులే ఉంటున్నారు. ఒక్కసారి డ్రగ్స్ తీసుకుంటే ఏంకాదనే అభిప్రాయంతో తప్పదారి పడుతున్నారు. తామే చేసినా ఎవరూ గుర్తించరనే ధీమాతో గాడి తప్పుతున్నారు. మిత్రుల ద్వారానే మత్తుకు దగ్గరవుతున్నారు. మత్తుపదార్థాలు తీసుకున్నట్లు చాలామంది గుర్తించలేరు. అకస్మాత్తుగా పిల్లల్లో అతిగా స్పందించటం, ఉత్సాహం, బాధపడటం, ఏడవటం వంటి ప్రవర్తన మార్పులు ఉంటే సీరియస్ గా తీసుకోవాలి. ఎర్రగడ్డలోని ఇన్స్టిట్యూట్ ఆఫ్ మెంటల్ హెల్త్ డ్రగ్స్ ట్రీట్ మెంట్ సెంటర్ (డిజిఆర్)లో వైద్యకీర్తి అందిస్తున్నారు.

అతివల హితం..

నగదు రహితం

పెద్దపల్లి : పెద్దపల్లి మండలం కాపులపల్లిలోని స్వశక్తి సంఘాల మహిళలు ప్రతి నెలా చెల్లించాల్సిన పొదుపు, రుణ వాయిదాల డబ్బును వినియోగదారుల సేవా కేంద్రం (సీఎస్సీ) నిర్వాహకురాలికి అప్పగించారు. ఆమె సంఘాల ఖాతాల్లో జమ చేయలేదు. తర్వాత గుర్తించిన సభ్యురాళ్లు ఉన్నతాధికారులకు ఫిర్యాదు చేశారు.

చిగురుమామిడి మండలం లంబాడిపల్లిలో స్వశక్తి మహిళలు నెలవారీ వాయిదాలను క్రమం తప్పకుండా చెల్లించారు. అయితే నేరుగా బ్యాంకుకు వెళ్లకుండా వీవోఏ (గ్రామైక్య సంఘం) ప్రతినిధులకు ఇచ్చారు. వారు ఖాతాల్లో జమ చేయకపోవడంతో మోసపోయినట్లు గుర్తించారు. స్వయం సహాయక సంఘాల మహిళలు చిరు వ్యాపారాలు, చిన్న తరహా పరిశ్రమలతో ఆర్థిక స్వావలంబన సాధిస్తున్నారు. గ్రామీణ ప్రాంతాల్లో బ్యాంకులు అందుబాటులో లేకపోవడంతో పొదుపు సొమ్ము, రుణ కిక్కి చెల్లింపులో ఇతరులపై ఆధారపడాల్సి వస్తోంది. ఈ క్రమంలో మహిళల అమాయకత్వాన్ని ఆసరాగా చేసుకొని బ్యాంకులో



జమ చేయకుండా డబ్బు కాజేస్తున్నారు. ఇలాంటి అక్రమాలకు అడ్డుకట్ట వేసేందుకు సెన్సై కార్యచరణ చేపట్టింది. జిల్లాకు ఒక మండలంపాత్ర ప్రయోగాత్మకంగా నగదు రహిత లావాదేవీలపై అతివలకు అవగాహన కల్పించేందుకు సన్నద్ధమవుతోంది.

పక్కడారి పడుతున్న పొదుపు సొమ్ము

ఉమ్మడి జిల్లాలో మొత్తం 42,504 సంఘాల్లో సుమారు 5 లక్షల మందికి పైగా సభ్యులున్నారు. ఈ ఏడాది రూ.2,555.15 కోట్ల రుణ లక్ష్యం విధించారు. గ్రామీణ ప్రాంతాల్లో బ్యాంకులు లేకపోవడంతో మహిళలు స్థానిక సీఎస్సీ కేంద్రాలు, వీవోఏలు, గ్రామైక్య సంఘాల ప్రతినిధులకు ఇచ్చిన రుణ కిక్కి డబ్బులు పక్కడారి పడుతున్నాయి. ఖాతాలో జమ కాలేదని గుర్తించిన తర్వాత బాధితులు ప్రత్యేకించినా బాధ్యులు చేతులెత్తేస్తుండటంతో రూ.లక్షల్లో నష్టపోతున్నారు.

ఇదీ ప్రణాళిక..

ప్రతి జిల్లాలో ఒక మండలాన్ని నగదు రహిత లావాదేవీల అమలుకు ప్రయోగాత్మకంగా ఎంపిక చేస్తారు.

రుణ కిక్కి, పొదుపు డబ్బులను బ్యాంకులో జమ చేసే విధానంపై మహిళలకు అవగాహన కల్పిస్తారు.

ఫోన్ పే, గూగుల్ పే, ఇతర ఆన్ లైన్ లావాదేవీలపై సభ్యుల సందేహాలు నివృత్తి చేస్తారు. సభ్యులు ఇంటి వద్దనే ఉంటూ బ్యాంకు ఖాతాకు నగదు చెల్లించేలా సన్నద్ధం చేస్తారు.

ప్రతి లావాదేవీకి రశీదు

స్వశక్తి మహిళలు ఇప్పటి వరకు బ్యాంకు లావాదేవీల సమయంలో రశీదులు తీసుకోవడం లేదు. నమ్మకంతో పొదుపు రుణ కిక్కిలు చెల్లిస్తున్నా ఏదో ఒక చోట మోసాల బారిన పడుతున్నారు. ఈ పరిస్థితికి తావు లేకుండా డిజిటల్ బ్యాంకింగ్ విధానం ఏర్పాటు చేస్తున్నాం. ప్రతి సభ్యురాలూ నగదు రహిత లావాదేవీలు నిర్వహించేలా అవగాహన కల్పిస్తాం. రచిమూర్, అదనపు ప్రాజెక్టు అధికారి, సెన్సై

మరోసారి ముంపు ముప్పు!

ఖమ్మం: వర్షాకాలం సమీపిస్తుండటంతో ఖమ్మం జిల్లాలోని నగరపాళిక, పురపాలకల్లోని లోతట్లు ప్రాంతాల ప్రజలు భయాందోళనకు గురవుతున్నారు. ఏటా వానాకాలంలో భారీ వర్షాలు, వరదలతో అతలాకుతల మయ్యే లోతట్లు ప్రాంతాలకు ఈసారి ముంపు ముప్పు తప్పేలా లేదు. ముందస్తు సన్నద్ధత చర్యల్లో అధికార యంత్రాంగం నిర్లక్ష్యంగా వ్యవహరిస్తుందనే అభిప్రాయాలు వ్యక్తమవుతున్నాయి. మరోపైపు 100 రోజుల ప్రణాళిక రూపొందించాలని అధికారులు చెబుతున్నారు. శాశ్వత ప్రాతిపదికన మరమ్మతులకు పూనుకోవాలని ప్రజలు కోరుతున్నారు.

ఖమ్మంలో కన్నీరు మున్నేరు..

ఖమ్మం నగరంలో మున్నేరు వరీవాహిక కాలనీలు సారథినగర్, మంచికంటినగర్, వెంకటేశ్వరకాలనీ, పద్మావతినగర్, కాలొడ్డు, బొక్కలగడ్డ, మోతినగర్ గతేడాది జలదిగ్భంధంలో చిక్కుకున్నాయి. ఇళ్లలోకి వరద నీరు చేరటంతో స్థానికులు ఇబ్బందులు పడ్డారు. రామన్నపేట, దానవామిగూడెం కాలనీలకు ఏటా వరద ముప్పు తప్పటం లేదు. వరద కష్టాలకు చెక్ పెట్టేందుకు మున్నేరుకు రెండువైపులా చేపట్టిన కరకట్టల నిర్మాణ వనాలు కొనసా..గుతున్నాయి. నిజాంపేట, చెరువుబజార్, వరదయ్యనగర్ తోపాటు నగరంలోని ప్రధాన రహదారుల వెంట మురుగునీటి వ్యవస్థ సక్రమంగా లేదు. కార్లులు పొంగి వర్షం నీరు రోడ్లపై ప్రవహిస్తుంది. మురుగుకాలువల ఆక్రమణలతో పరిస్థితి మరింత దిగజారింది. ఈసారి వరద తీవ్రతను ఎదుర్కోవేందుకు సన్నద్ధంగా ఉన్నామని కమిషనర్ అభిషేక్ ఆగస్టు చెబుతున్నారు. వరద ప్రభావిత ప్రాంతాలకు ప్రత్యేకాధికారులను నియమించి.. స్థానికంగా పాట్నావ్ గ్రూపులు ఏర్పాటు చేసి ఎప్పటికప్పుడు ప్రజలకు సమాచారం చేరవేస్తామని తెలిపారు. వర్షాకాలం సన్నద్ధత, సహాయక చర్యలపై 100 రోజుల ప్రణాళికను జూన్ 2 నుంచి అమలుచేస్తామన్నారు.

మధిరలో మరని తీరు

మధిర అంబారిపేట పెద్దచెరువుకు రాతి కరకట్ట లేకపోవటం వల్ల ఏటా వానాకాలంలో వరదరాఘవాపురం, హనుమాన్ కాలనీ, ముస్లింకాలనీకి వరదనీరు పోటెత్తుతుంది. మట్టి కట్ట స్థానంలో కిలోమీటరు మేర రాతికట్ట నిర్మిస్తే ముంపు సమస్యకు కొంత అడ్డుకట్ట వేయొచ్చు. మురుగుకాలువల, లడకేబజార్ లో వరద క్యాష్ ఆక్రమణకు గురవటం వల్ల చిన్నపాటి వర్షానికే ఇళ్లలోకి, రహదారులపైకి భారీగా వరద నీరు చేరుతుంది.

కరకట్ట నిర్మాణం కలేనా? వైరా

నల్లచెరువు వాగు నిండి ఏటా ఇందిరమ్మ కాలనీ ముంపునకు గురవుతోంది. సుమారు 200 ఇళ్లలోకి వరద చేరుతోంది. ఇక్కడ ముంపు నివారణకు కరకట్ట నిర్మించాలనే డిమాండ్ 15 ఏళ్లుగా అమలుకు నోచుకోవటం లేదు. వైరా రిజర్వాయర్ పూర్తిస్థాయి నీటిమట్టానికి చేరుకుంటే సమీపంలోని రాజ్ కేవలనీకి వరద పోటెత్తుతుంది. ఏటా తూతూమంత్రంగా రక్షణ చర్యలు చేపడుతున్నారనే వాదనలు వినిపిస్తున్నాయి. సత్రంబజార్, శాంతినగర్, సంతంబజార్ లు ఏటా వరద గుప్పిల్లో చిక్కుకుంటాయి. మురుగునీటి వ్యవస్థ ను పటిష్ఠపరిస్తే ముంపు తొలగుతుందని స్థానికులు చెబుతున్నారు. మురుగునీటి వ్యవస్థ అస్తవ్యస్తం సత్తుపల్లిరాజ్ కేవలనీ, ఎస్సీఆర్ నగర్ ను ఏటా వరదనీరు ముంచెత్తుతుంది. శివారు ప్రాంతాలను ఆనుకుని ఉన్న మురుగుకాలువల పొంగి ఇళ్లలోకి వరద నీరు చేరుతుంది. మురుగునీటి వ్యవస్థను మెరుగుపరిస్తే ముంపు ముప్పును తప్పించవచ్చు.

ఇచ్చోడలో నకిలీ బాబా అరెస్ట్



ఇచ్చోడ జూన్ 26 (ప్రభాత సమాచారం) అమాయకులకు, ఆదివాసీలకు తాయిత్తులతో వ్యాధులు, రోగాలు నయమైతాయని నమ్మిస్తూ మోసం చేస్తున్న కొకన్ మన్సూర్ గ్రామానికి చెందిన షేక్ అహ్మద్ ను ఇచ్చోడ సీబి బందారి రాజు అరెస్ట్ చేసి రిమాండ్ కు తరలించారు. కొద్ది రోజుల నుండి ప్రజలకు తాయిత్తులు కడుతూ వ్యాధులు, రోగాలు

నయం చేస్తానంటూ బురిడీ కొట్టిస్తుండడంతో ఇచ్చోడ పోలీసులు నిందితుని పై కేసు నమోదు చేసినట్లు పేర్కొన్నారు. ప్రజలందరూ ఎలాంటి అనారోగ్య సమస్యలకైనా ప్రభుత్వ ప్రైవేటు రంగ వైద్యులను సంప్రదించాలని బాబాలను నమ్మడంతో ఎలాంటి ఉపయోగం ఉందనని తెలిపారు. మంత్ర తంత్రాలతో వ్యాధులు నయం కావనే విషయాన్ని ప్రజలు అర్థం చేసుకోవాలని సూచించారు. ఇలాంటి బాబాలు మరో ఏ గ్రామంలో అయినా ప్రజలను మోసం చేస్తున్నట్లు తెలిసిన యెడల జిల్లా పోలీస్ యంత్రాంగాన్ని సంప్రదించాలని వారిపై తగు చర్యలను తీసుకుంటుందని తెలిపారు.

రెండు లాల్లీలు ఢీ కొని ఒకరి మృతి- మరొకరికి గాయాలు

సంతూర్ సబ్బుల కోసం ఎగబడ్డ జనం



లక్నెట్టిపేట జూన్ 26 (ప్రభాత సమాచారం) మంచెర్యాల జిల్లా లక్నెట్టిపేట మున్సిపాలిటీ పరిధిలోని ఇటిక్యాల వద్ద ఉన్న జాతీయ రహదారిపై రోడ్డుప్రమాదం చోటుచేసుకుంది. బుధవారం రాత్రి లక్నెట్టిపేట నుంచి రాయచూర్కు సంతూర్ సబ్బులలోడుతో వెళ్తున్న ఒక లాల్లీని, ఎదురుగా వస్తున్న కేటీసీ ట్యాంకర్ బలంగా ఢీకొట్టింది. ఈ ఘోర ప్రమాదంలో రెండు వాహనాల ముందు భాగాలు పూర్తిగా నుజ్జునుజ్జయ్యాయి. ఈ ప్రమాదంలో సబ్బుల లాల్ క్యాబినల్లో డ్రైవర్ ఇరుక్కుపోయి, అక్కడికక్కడే ప్రాణాలు విడిచాడు. మరో లాల్ డ్రైవర్, క్లీనర్ తీవ్రంగా గాయపడ్డారు. అయితే, బాధితులను ఆదుకోవాల్సిన స్థానికులు కొందరు ఇవేమీ పట్టించుకోకుండా సంతూర్ సబ్బులను పోటీ పడి మరీ దోచుకెళ్లారు. పోలీసులు సంఘటన స్థలానికి చేరుకునే లోపు లాల్ లోడు సగం వరకూ ఖాళీ అయిపోయింది. నైతిక విలువలు పక్కన పెట్టి సామూహికంగా చోరీకి పాల్పడ్డారు. పోలీసులు అక్కడికి చేరుకున్న తర్వాత పరిస్థితిని అదుపులోకి తీసుకువచ్చారు. అనంతరం డ్రైవర్ మృతదేహాన్ని పోస్టుమార్టం నిమిత్తం ఆస్పత్రికి తరలించి, కేసు నమోదు చేశారు.

విద్యార్థులు చట్టాలపై

అవగాహన కలిగి ఉండాలి

న్యాయవిజ్ఞాన సదస్సులో జడ్జి నాయికిరణ్



లక్నెట్టిపేట జూన్ 26 (ప్రభాత సమాచారం) పట్టణంలోని స్థానిక బాలికల ఉన్నత పాఠశాలలో గురువారం న్యాయ విజ్ఞాన సదస్సు నిర్వహించారు. ఈ సదస్సులో ముఖ్యఅతిథిగా జూనియర్ సివిల్ జడ్జి కాశమ్మల నాయి కిరణ్ పాల్గొని మాట్లాడుతూ విద్యార్థులు చట్టాలపై అవగాహన కలిగి ఉండాలన్నారు. రాజ్యంగం ప్రసాదించిన హక్కులు గురించి తెలుసుకొని బాధ్యతతో నడుచుకుంటు సమాజంలో మంచి పౌరులుగా రాణించాలన్నారు. అనంతరం గంజాయి, డ్రగ్స్ నిర్మూలనకు ప్రతి ఒక్కరు కృషి చేయాలని అన్నారు. పాఠశాల విద్యార్థులకు డ్రగ్స్ వలన కలిగే అనర్థాలపై అవగాహన కల్పించారు. ఒకసారి డ్రగ్స్, గంజాయి కి అలవాటు పడితే జీవితం నాశనం అవుతుందని తెలిపారు. ఈ కార్యక్రమంలో బార్ అసోసియేషన్ అధ్యక్షులు కొమ్మిరెడ్డి సత్తున్న, ఉపాధ్యక్షులు నల్లినాంత్, న్యాయవాదులు సురేందర్, రాజేశ్వరరావు, శ్రీధర్, పద్మ, శాతరాజు శివ, ప్రధాన ఉపాధ్యాయురాలు శైలజ అదనపు ఎస్ బి ఐ రామయ్య, విద్యార్థులు తదితరులు పాల్గొన్నారు.

ప్రజా సంక్షేమమే ధ్యేయం :

ఇంచార్జి మంత్రి జూపల్లి కృష్ణారావు



ఆదిలాబాద్ జూన్ 26 (ప్రభాత సమాచారం) మహాత్మా గాంధీ అందించిన స్ఫూర్తితో ప్రజా సంక్షేమమే ధ్యేయంగా ముందుకు సాగుతున్నామని జిల్లా ఇంచార్జ్ మంత్రి జూపల్లి కృష్ణ రావు అన్నారు. జిల్లా పర్యటనలో భాగంగా మంత్రి గడ్డం వివేక్ వెంకట్ స్వామితో కలిసి ఆయన జిల్లా కేంద్రానికి వచ్చారు. మంత్రులు గా నియమితులైన తర్వాత తొలిసారి జిల్లాకు రావడంతో ముందుగా మావల బైపాస్ వద్ద కాంగ్రెస్ నేతలు నిర్వహించిన డీసీసీ అధ్యక్షులు శ్రీహరి రావు, కాంగ్రెస్ పార్టీ అసెంబ్లీ ఇంచార్జ్ కండి శ్రీనివాస్ రెడ్డి, కిసాన్ కాంగ్రెస్ రాష్ట్ర ప్రధాన కార్యదర్శి భోరంపూ శ్రీకాంత్ రెడ్డితో పాటు కాంగ్రెస్ శ్రేణులు, మంత్రులకు పూలబొత్తే అందించి గజమాలతో సత్కరించి స్వాగతం పలికి అభిమానాన్ని చాటుకున్నారు. అనంతరం అక్కడి నుంచి బైక్ ర్యాలీగా బయలుదేరి కొమరం భీం చౌక్ వద్ద భీం విగ్రహానికి, స్థానిక గాంధీ పార్కులో మహాత్మా గాంధీ విగ్రహానికి, అంబేద్కర్ చౌక్ లో అంబేద్కర్ విగ్రహానికి ఘన నివాళులర్పించారు. అంతకు ముందు పోలీసుల గౌరవ వందనం స్వీకరించారు. ఈ సందర్భంగా మంత్రులు మాట్లాడుతూ మహాత్మాగాంధీ ఇచ్చిన స్ఫూర్తితో కాంగ్రెస్ పార్టీ ముందుకు వెళ్తుందని, జిల్లాలోని ఆదివాసీల పరిస్థితులను మెరుగుపరిచి జిల్లా అభివృద్ధి బాటన నడిచేలా శాయశక్తులా



కృషి చేస్తామన్నారు. అహింసా పద్ధతిలో శాంతియుతంగా స్వాతంత్ర్యం తెచ్చిన మహాత్మా గాంధీని ఆదర్శంగా తీసుకుంటూ ముందుకు సాగుతామన్నారు. ప్రస్తుతం దేశ ప్రజలంతా రకరకాల ఇబ్బందులు పడుతున్నారని, పేదరికంలో బతుకుతున్నారని అన్నారు. మహాత్మా గాంధీ ఆలోచన విధానం, అంబేద్కర్ అనుసరించిన జీవన విధానం ద్వారానే సమస్యలకు పరిష్కారం లభిస్తుందని పేర్కొన్నారు. ఈ కార్యక్రమంలో ఉమ్మడి జిల్లాల కలెక్టర్లురాజ్ కిషోర్, అఖిలాష్ అభినవ్, వెంకటేశ్ దోత్రే, కుమార్ దీప్త, ఎస్పీలు అఖిల్ మహాజన్, క్రాంతి లాల్ పాటిల్, జానకి పర్వల, ఖానాపూర్ ఎమ్మెల్యే వెడ్డు బొజ్జ పటేల్, ఐటీడిఏ షీల్ ఖుష్కా గుప్తా, ఎక్సైజ్ సూపరింటెండెంట్ హిమబిందు పాల్గొన్నారు.

యువతే మత్తు పీదార్థాలను విడగొడాలి

విద్యార్థులతో పట్టణంలో ర్యాలీ నిర్వహించిన పోలీసులు



బెల్లంపల్లి, జూన్ 26 (ప్రభాత సమాచారం) యువతమత్తు పదార్థాలను విడనాడి భవిష్యత్తును బంగారు మయం చేసుకోవాలని బెల్లంపల్లి రూరల్ సీబి అప్టెల్యూడ్స్ పేర్కొన్నారు. గురువారం రోజు పాలిటెక్నిక్ కళాశాల విద్యార్థులతో పట్టణంలోని ప్రధాన రహదారి గుండా ర్యాలీని అంబేద్కర్ చౌరస్తా వద్ద వరకు నిర్వహించారు ఈ సందర్భంగా విద్యార్థులతో గంజాయి తోపాటు మత్తు పదార్థాలకు దూరంగా ఉంటామని ప్రతిజ్ఞ చేయించడం జరిగింది. ఈ సందర్భంగా సీబి అప్టెల్యూడ్స్ మాట్లాడుతూ గంజాయి తదితర మత్తుపదార్థాలకు బానిస కావద్దని సత్ప్రవర్తనతో మెలిగి విద్యనభ్యసించి ఉన్నతశిఖరాలను అధిరోహించాలని సూచించారు. ఈ కార్యక్రమంలో బెల్లంపల్లి టూ టౌన్ ఎస్ఐ మహేందర్ తాళ్ల గురజాల ఎస్సై రమేష్ ఎస్ఐఎస్ఐలు అలీ, తిరుపతి తదితరులు తోపాటు విద్యార్థులు, పోలీసు సిబ్బంది పెద్ద సంఖ్యలో పాల్గొన్నారు.

మాదకద్రవ్యాల వల్ల జరిగే నష్టాలపై

పాఠశాల విద్యార్థులకు అవగాహన



ఆసిఫాబాద్ జూన్ 26 (ప్రభాత సమాచారం) కొమరం భీమ్ ఆసిఫాబాద్ జిల్లా ఎస్పీ కాంతిలాల్ పాటిల్ ఆదేశాల మేరకు షీ టీం ఆసిఫాబాద్ సిబ్బంది డ్రగ్ అవేర్నెస్ పైన ఆసిఫాబాద్ లోని సెయింట్ మేరీ జిల్లాలోని పలు పాఠశాలలో అవగాహన కార్యక్రమం నిర్వహించడం జరిగింది. పలు లఘు చిత్రాలతో పిల్లలను ఆకర్షిస్తూ వాళ్ళకి డ్రగ్ అవేర్నెస్ అలాగే ఎన్.డి.పి.ఎన్ ఆక్ట్ పైన అవగాహన కల్పించడం జరిగింది. ఎవరైనా మత్తు పదార్థాలు సేవించినట్లయితే వారికి పదే శిక్షల పైన చట్టాల గురించి మరియూ నూతన చట్టాల గురించి చెప్పడం జరిగింది. ఈ కార్యక్రమంలో పాఠశాల సిబ్బంది, షీ టీం సిబ్బంది స్వప్న, రజనీ, దినేష్ పాల్గొన్నారు మహిళలు, విద్యార్థినిలు ఆకతాయిల వేధింపులకు గురైతే దయల్ 100కు గానీ షీ టీం మే నంబర్ 8712670564 కు గానీ ఫోన్ చేసి లేదా వాట్సాప్ మెసేజ్ ద్వారా సమాచారం ఇవ్వాలని వివరించారు.

పీసుపు బోర్డు కార్యాలయం ప్రారంభోత్సవాన్ని

ఘనంగా నిర్వహిస్తాం: కేంద్ర మంత్రి కిషన్ రెడ్డి

నిజామాబాద్: నిజామాబాద్ ప్రాంత రైతులకు పసుపు బోర్డు బహుమతి అని కేంద్ర మంత్రి కిషన్ రెడ్డి అన్నారు. నిజామాబాద్ లో పర్యటిస్తున్న ఆయన.. మీడియా సమావేశంలో మాట్లాడారు. పసుపు బోర్డు కార్యాలయాన్ని కేంద్ర హోం మంత్రి అమిత్ షా ప్రారంభిస్తారని చెప్పారు. ప్రారంభోత్సవాన్ని ఘనంగా నిర్వహిస్తామని పేర్కొన్నారు. సీఎం రేవంత్ రెడ్డికి చిత్తశుద్ధి ఉంటే ఫోన్ ల్యాంకింగ్ కేసును సీబిఐతో దర్యాప్తు చేయించాలని డిమాండ్ చేశారు.

ముగ్గిపీల్ కార్యాలయం ఎదుట మాజీ ఎమ్మెల్యే దుర్గం చిన్నయ్య ధర్మా

బెల్లంపల్లి, జూన్ 26 (ప్రభాత సమాచారం) బెల్లంపల్లినియోజకవర్గ వ్యాప్తంగా అన్ని రంగాలలోనూ అవినీతి రాజ్యమేలుతున్నదని బిఆర్ఎస్ పార్టీ మాజీఎమ్మెల్యే దుర్గం చిన్నయ్య ఆరోపించారు. గురువారం రోజు ఆయన మున్సిపల్ కార్యాలయం ఎదురుగా పార్టీ శ్రేణుల తో బెల్లంపల్లి మాజీ ఎమ్మెల్యే దుర్గం చిన్నయ్య అధ్యక్షతన బెల్లంపల్లి మున్సిపల్ కార్యాలయం ముందు ధర్మా నిర్వహించారు. ఈ సందర్భంగా మాజీ ఎమ్మెల్యే చిన్నయ్య మాట్లాడుతూ తెలంగాణ రాష్ట్రంలో కాంగ్రెస్ ప్రభుత్వం అధికారంలోకి వచ్చిన తర్వాత రాష్ట్రవ్యాప్తంగా అన్ని రంగాల్లో అవినీతి బాగా పెరిగి పోయిందని తెలిపారు. బెల్లంపల్లి నియోజకవర్గంలో కూడా ప్రస్తుత ఎమ్మెల్యే ఎన్నిక అయిన తర్వాత నియోజకవర్గ వ్యాప్తంగా అవినీతి హద్దు మీరిందని, ఎమ్మెల్యే అండదండలతో ఎమ్మెల్యే అనుచరులు అన్ని రంగాల్లో తీవ్రస్థాయిలో అవినీతికి పాల్పడుతున్నారని ఆరోపించారు. బిఆర్ఎస్ ప్రభుత్వ హయాంలో నిర్మించిన బెల్లంపల్లి కూరగాయలు మార్కెట్ సముదాయంలో స్టాళ్లు కేటాయింపులో కూడా అవినీతి జరిగిందని, అర్జులకు కేటాయించాల్సిన స్టాళ్లను ప్రస్తుత ఎమ్మెల్యే అనుచరులు అక్రమంగా వారి కుటుంబసభ్యులకు, బంధువులకు ఇప్పించుకున్నారని తీవ్రంగా విమర్శించారు. ఈ విషయమై బెల్లంపల్లి మున్సిపల్ కమిషనర్ తన్నీరు రమేష్ కి ఫిర్యాదు చేయడానికి వచ్చిన తమను కార్యాలయం లోనికి వెళ్లకుండా కాంగ్రెస్ ప్రభుత్వం, స్థానిక ఎమ్మెల్యే పొలిస్ లతో అక్రమంగా అడ్డుకున్నారు, ప్రభుత్వ కార్యాలయంలోకి వెళ్లకుండా అడ్డుకునే హక్కు పోలీసులకు ఎవరు ఇచ్చారని ఆగ్రహం వ్యక్తం చేశారు. ప్రజల సమస్యల సమస్యల పరిష్కారం కోసం అధికారులను కలవడానికి వచ్చిన తమను అడ్డుకోవడం పోలీసులకు న్యాయం కాదని, అలాగే అధికారం ఎవరికీ శాశ్వతం కాదని, పోలీసులు ఏకపక్షంగా వ్యవహరించాడని హెచ్చరించారు. అర్జులకు న్యాయం చేయాలని ప్రభుత్వ అధికారులు కూడా కాంగ్రెస్ పార్టీ కార్యకర్తల్లా ఏకపక్షంగా వ్యవహరిస్తున్నారని తెలిపారు. బెల్లంపల్లి కూరగాయలు మార్కెట్ సముదాయ స్టాళ్ల కేటాయింపులో జరిగిన అవినీతికి సంబంధించిన పూర్తి ఆధారాలు తమ వద్ద ఉన్నాయని, ఇప్పటికైనా సంబంధిత అధికారులు అనర్జులకు కేటాయించిన స్టాళ్లను రద్దు చేసి వెంటనే అర్జులకు కేటాయించాలని డిమాండ్ చేశారు. లేనిపక్షంలో చట్టపరంగా సంబంధిత ఉన్నతాధికారులకు ఫిర్యాదు చేసి అర్జులకు న్యాయం జరిగే వరకు బి ఆర్ ఎస్ పార్టీ వక్షాన పోరాటం చేస్తామని హామీ ఇచ్చారు. బెల్లంపల్లి నియోజకవర్గంలో ఎవరికి ఎటువంటి ఇబ్బందులు ఎదురైనా



నేరుగా తమను కలవాలని, సమస్యలు పరిష్కారం అయ్యేంత వరకు ప్రజల తరుపున పోరాటం చేస్తామని, అధికారంలో ఉన్నా, లేకున్నా అనునీత్యం ప్రజాసేవకు సంసిద్ధంగా ఉంటామని తెలిపారు. ఈ కార్యక్రమంలో బెల్లంపల్లి పట్టణ పార్టీ వర్కింగ్ ప్రెసిడెంట్ సత్యనారాయణ, బెల్లంపల్లి మున్సిపల్ తాజామాజీ వైస్ చైర్మన్ సుధర్శన్, బెల్లంపల్లి వ్యవసాయ మార్కెట్ కమిటీ మాజీ వైస్ చైర్మన్ రాజశేఖర్, బెల్లంపల్లి మాజీ ఎంపీసీసీ ఖాన్ రావు, పార్టీ మాజీ ప్రజాప్రతినిధులు, నాయకులు, కార్యకర్తలు, పార్టీ శ్రేణులు అధిక సంఖ్యలో పాల్గొన్నారు.



తెలంగాణలో 3 రోజుల పాటు వర్షాలు.. ఎల్లో హెచ్చరికలు జారీ

హైదరాబాద్: ఉపరితల ఆవరణ ప్రభావంతో వాయువ్య బంగాళాఖాతంలో అల్పపీడనం ఏర్పడినట్లు హైదరాబాద్ వాతావరణ కేంద్రం ప్రకటించింది. ఇది పశ్చిమ వాయువ్య దిశలో కదిలి ఉత్తర ఒడిశా దాని సమీపంలోని ఛత్తీస్‌గఢ్ ల మీదుగా కదిలే అవకాశం ఉందని తెలిపింది. వాయువ్య అరేబియన్ సముద్ర తీర ప్రాంతం నుంచి ద్రోణి ఒకటి దక్షిణ గుజరాత్, మధ్యప్రదేశ్, ఛత్తీస్‌గఢ్ మీదుగా వాయువ్య బంగాళాఖాతంలోని అల్పపీడన ప్రాంతం వరకు సగటు సముద్ర మట్టం నుంచి 1.5 - 7.6 కి.మీ మధ్యలో ఏర్పడిందని వెల్లడించింది. అల్పపీడనం ప్రభావంతో తెలంగాణలో 3 రోజుల పాటు ఉరుములు, మెరుపులు, ఈదురుగాలులతో కూడిన తేలికపాటి నుంచి మోస్తరు వర్షాలు కురిసే అవకాశం ఉందని తెలిపింది. గంటకు 30 నుంచి 40 కిలో మీటర్ల వేగంతో ఈదురుగాలులు వీచే అవకాశం ఉందని పేర్కొంది. ఇవాళ ఆదిలాబాద్, కుమరంభీం ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, రాజన్న సిరిసిల్ల, జయశంకర్ భూపాలపల్లి, ములుగు, భద్రాద్రి కొత్తగూడెం జిల్లాల్లో అక్కడక్కడ భారీ వర్షాలు కురిసే అవకాశం ఉన్నట్లు వెల్లడించింది. మిగతా జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉందన్న వాతావరణ శాఖ మూడు రోజుల పాటు ఎల్లో హెచ్చరికలు జారీ చేసింది.



చర్ర: ఛత్తీస్‌గఢ్ లోని నారాయణపూర్ జిల్లాలో మావోయిస్టులు, భద్రతా దళాలకు మధ్య ఎదురుకాల్పులు జరిగాయి. ఈ ఘటనలో ఇద్దరు మహిళా మావోయిస్టులు మృతి చెందారు. మావోయిస్టుల మాడ్ డివిజన్ సీనియర్ కేదర్ అబూజ్‌మద్ అడవుల్లో ఉన్నారన్న సమాచారంతో డిస్ట్రిక్ట్ రిజర్వ్ గార్డ్ (డిఆర్బీ) నారాయణపూర్, కొండగావ్ ఎస్పీఎఫ్ (స్టేట్ టాస్క్ ఫోర్స్) సంయుక్తంగా ఈ ఆపరేషన్‌ను చేపట్టాయి. బుధవారం సాయంత్రం నుంచి జరుగుతున్న ఎన్‌కౌంటర్‌లో ఇద్దరు మహిళా మావోయిస్టుల మృతదేహలను భద్రతా బలగాలు స్వాధీనం చేసుకున్నారు. ఒక ఇన్స్ పెక్టర్, ఆయుధంతో పాటు వైద్య పరికరాలు, ఇతర సామగ్రిని బలగాలు స్వాధీనం చేసుకున్నాయి. ప్రస్తుతం ఆ ప్రాంతంలో సెర్చింగ్ ఆపరేషన్ కొనసాగుతున్నట్లు పోలీసు ఉన్నతాధికారులు వెల్లడించారు.

సీఎం పదవిపై జగ్గారెడ్డి ఆసక్తికర వ్యాఖ్యలు



హైదరాబాద్: తెలంగాణ సీఎం పదవిపై టీపీసీసీ వర్గింగ్ ప్రెసిడెంట్ జగ్గారెడ్డి ఆసక్తికర వ్యాఖ్యలు చేశారు. ఈ మూడేళ్లు రేవంత్‌రెడ్డి సీఎంగా ఉంటారని స్పష్టం చేశారు. వచ్చే ఐదేళ్లు మళ్లీ ముఖ్యమంత్రి కావడానికి రేవంత్‌రెడ్డి ప్రయత్నం చేస్తున్నారని అన్నారు. తొమ్మిదేళ్ల తర్వాత సీఎం కావడానికి తాను ప్రయత్నం చేస్తానని తెలిపారు. రేవంత్‌రెడ్డి సీఎంగా దిగిపోయాక తాను ముఖ్యమంత్రిని కావడానికి ప్రయత్నం చేస్తానని అన్నారు. ఆ క్రమంలో తన అప్లికేషన్

రిజర్వేషన్లు అమలు చేసి.. ఎన్నికలు నిర్వహించాలి

హైదరాబాద్, జూన్ 26: రాష్ట్రంలో స్థానిక సంస్థల ఎన్నికలు సెప్టెంబర్ 30వ తేదీ లోపు జరపాలంటూ కోర్టు ఇచ్చిన తీర్పును స్వాగతిస్తున్నామని బీసీ సంక్షేమ సంఘం అధ్యక్షులు, రాజ్యసభ సభ్యుడు ఆర్ కృష్ణయ్య వెల్లడించారు. గురువారం హైదరాబాద్‌లో బీజేపీ కార్యాలయంలో ఎంపీ ఆర్ కృష్ణయ్య విలేకర్‌తో మాట్లాడుతూ.. స్థానిక ఎన్నికలు నిర్వహించడం, బీసీ రిజర్వేషన్లు పెంపుపై రాష్ట్ర ప్రభుత్వాలకే హక్కు ఉందని స్పష్టం చేశారు. సందర్భాన్ని బట్టి 50 శాతం పెంచుకోవచ్చని సుప్రీంకోర్టు తీర్పు ఇచ్చిందని గుర్తు చేశారు. వీటి పెంపులో 50 శాతం సీలెంట్‌కు అడ్డు లేదన్నారు. ఆ క్రమంలో రాజ్యాంగపరమైన అవరోధాలు సైతం లేవని తెలిపారు. త్వరగా 42 శాతం రిజర్వేషన్లు అమలు చేసి.. ఎన్నికలు నిర్వహించాలని ఈ సందర్భంగా ప్రభుత్వాన్ని ఆయన డిమాండ్ చేశారు. అసెంబ్లీలో బీసీ బిల్లుకు అన్ని పార్టీలు ఓకే చెప్పాయని గుర్తు చేశారు. ఈ అంశాన్ని కేంద్రంపైకి నెట్టాల్సిన అవసరం అయితే లేదన్నారు. కేంద్రంపై నెట్టి తప్పించుకునే ప్రయత్నం చేస్తున్నారంటూ రేవంత్ రెడ్డి ప్రభుత్వంపై మండిపడ్డారు. సర్పంచ్‌లతోపాటు.. అన్ని ఎన్నికలకు ఇది ఆపై ఉవుతాయన్నారు. తెలంగాణ జాగృతి నేత, ఎమ్మెల్యే కవిత ఇటీవల తనను కలిసి.. కొన్ని సలహాలు అడిగిందన్నారు. ఆ క్రమంలో తాను బీసీల కోసం కొట్లాడుతున్నానని చెప్పిందని ఆయన గుర్తు చేశారు. అయితే ఈ అంశంపై కొట్లాడాలింది కేంద్రంతో కాదని.. రాష్ట్ర ప్రభుత్వంతో అని ఆమెకు తాను వివరించానని చెప్పారు. ప్రజా భరోసా



అమ్మవారికి తాలి సారెను సమర్పించిన ఈవో శీనాగాయక్ దంపతులు

ప్రముఖ పుణ్యక్షేత్రమైన ఇంద్రకీలాద్రి కనకదుర్గమ్మ ఆలయంలో గురువారం నుంచి నెల రోజులపాటు వారాహి ఉత్సవాలు నిర్వహించనున్నారు. ఈ సందర్భంగా అమ్మవారికి ఈవో శీనాగాయక్ దంపతులు తొలి సారెను సమర్పించారు. మేళతాళాలతో మంగళ వాయిద్యాల నడుమ అమ్మవారికి సారె సమర్పించారు. పసుపు, కుంకుమ, పువ్వులు, గాజులు, చలిమిడి, గోరింటాకు అమ్మవారికి శేష వస్త్రాలను సమర్పించారు. **అమ్మవారికి సారె సమర్పించడం సంతోషంగా ఉంది..** ఈ సందర్భంగా ఈవో శీనాగాయక్ మీడియాతో మాట్లాడారు. తమ చేతుల మీదుగా అమ్మవారికి సారె సమర్పించడం చాలా సంతోషంగా ఉందన్నారు. ఆషాఢ మాసంలో అమ్మవారిని తమ పుట్టింటికి రమ్మని వేడుకుంటూ సారె సమర్పించామన్నారు. ఆషాఢ మాసంలో నెల రోజులపాటు అంగరంగ వైభవంగా సారె సమర్పణ కార్యక్రమాలు జరుగుతాయని తెలిపారు. తెలంగాణ నుంచి అమ్మవారికి ఈనెల 29వ తేదీన బంగారు బోసం సమర్పిస్తారని చెప్పుకొన్నారు. ఈ మాసంలోనే అమ్మవారికి శాఖాంబరి ఉత్సవాలు జరుగుతాయన్నారు. జులై 8 , 9, 10 తేదీల్లో శాకంబరి ఉత్సవాలు నిర్వహిస్తామన్నారు. ఈరోజు నుంచి నెల రోజులపాటు ఇంద్రకీలాద్రిపై వారాహి ఉత్సవాలు జరుగుతాయని ఈవో శీనాగాయక్ వెల్లడించారు. **నెల రోజులపాటు ఉత్సవాలు..** కాగా, ఆషాఢ మాసాన్ని పురస్కరించుకుని ఇంద్రకీలాద్రిపై దుర్గమ్మకు భక్తులు సారెను సమర్పించడం ఆనవాయితీ. తెలుగు రాష్ట్రాలతోపాటు తమిళనాడు, కర్ణాటక నుంచి దుర్గమ్మకు భక్తులు సారె సమర్పిస్తారు. మహామండపం ఆరో అంతస్తులో ఉత్సవమూర్తిని ప్రతిష్ఠించి పూజలు చేస్తారు. మూలవిరాల్ దర్శన అనంతరం ఉత్సవమూర్తికి సారెను సమర్పిస్తారు. కాగా, వైదిక కవితీ సూచనల వేరకు హోమ గుండాల, భక్తులు కూర్చునేందుకు తివాచీలు ఏర్పాటు తదితర అంశాలపై ఈవో శీనా గాయక్ ఇప్పటికే అధికారులకు పలు సూచనలు చేశారు. వారాహి అమ్మవారి నవరాత్రుల గురించి ప్రచారం చేసి విజయవంతం చేయాలని పలు విభాగాలకు ఆదేశాలిచ్చారు. వారాహి ఉత్సవాలు గురువారం (26వ తేదీ) నుంచి జులై 24వ తేదీ వరకూ నిర్వహించనున్నారు.



దుబాయి: ఇజ్రాయేల్- ఇరాన్ ల మధ్య కాల్పుల విరమణ ఒప్పందం అనంతరం ఇరాన్ సుప్రీం లీడర్ అయతుల్లా అలీ ఖమేనీ తొలిసారి స్పందించారు. 12 రోజుల పాటు కొనసాగిన ఈ యుద్ధంలో ఇజ్రాయేల్ పై తమ దేశమే విజయం సాధించిందని ఆయన ప్రకటించారు. అలాగే, అమెరికా స్థావరాలపై దాడి చేయడం ద్వారా అగ్రరాజ్యానికి గట్టి చెంపపెట్టు లాంటి సమాధానం ఇచ్చామని వ్యాఖ్యానించారు. జూన్ 19 తర్వాత తొలిసారిగా ఇరానియన్ స్టేట్ టెలివిజన్ లో ఖమేనీ వ్యాఖ్యల వీడియో ప్రసారమైంది. అమెరికా జోక్యం చేసుకోకపోతే ఇజ్రాయేల్ నాశనమవుతుందని అగ్రరాజ్యం భావించడం వల్లే ఈ యుద్ధంలో జోక్యం చేసుకుందన్నారు. అయితే, ఈ యుద్ధం వల్ల అమెరికా ఎటువంటి ప్రయోజనం సాధించలేకపోయిందని ఎద్దేవా చేశారు. “ఇస్లామిక్ రిపబ్లిక్ విజయం సాధించింది. అమెరికాను చెంపదెబ్బ కొట్టింది. సోమవారం ఖతార్ లో అమెరికా కీలక స్థావరాల్లో ఒకటైన అల్ ఉదీద్ వైమానిక స్థావరంపై దాడి చేసి నష్టం కలిగించింది. ఇందులో ఎటువంటి ప్రాణనష్టం జరగలేదు. ఇస్లామిక్ రిపబ్లిక్ ఈ ప్రాంతంలోని కీలకమైన అమెరికా కేంద్రాలను యాక్సెస్ చేయగలదు. అవసరమనుకుంటే దాదులూ చేయగలదు. భవిష్యత్తులోనూ ఇలాంటి చర్యలు పునరావృతం కావచ్చు. ఏదైనా దురాక్రమణ జరిగితే.. శత్రువు కచ్చితంగా భారీమూల్యం చెల్లించుకోవాల్సి ఉంటుంది” అని ఖమేనీ హెచ్చరించారు. ఇజ్రాయేల్ తో కాల్పుల విరమణ ఒప్పందం అమల్లోకి వచ్చి రోజులు గడుస్తున్నా అలీ ఖమేనీ బాహ్య ప్రపంచానికి కనిపించకపోవడంతో ఆయన ఎక్కడ ఉన్నారంటూ వస్తోన్న వార్తల నేపథ్యంలో ఆయన పైవిధంగా స్పందించారు.



వహల్ గాం ఉగ్రదాడి అనంతరం పాకిస్తాన్ కు బుద్ధిచెప్పేందుకు గాను సింధూ జలాల ఒప్పందం అమలును నిలిపివేస్తూ భారత్ నిర్ణయం తీసుకున్న విషయం తెలిసిందే. దీంతో దాయాది దేశానికి నీటి కష్టాలు మొదలయ్యాయి. ఈ క్రమంలో పశ్చిమ నదుల నుంచి నీటిని మరింత సద్వినియోగం చేసుకునేందుకు ప్రణాళికలు రచిస్తున్న భారత్.. సుదీర్ఘకాలంగా నిలిచిపోయిన తుల్ బుల్ నావిగేషన్ ప్రాజెక్టు పునరుద్ధరణపై దృష్టి సారించినట్లు ప్రభుత్వ వర్గాలు వెల్లడించాయి. ఈ ప్రాజెక్టును మళ్లీ పట్టాలెక్కించేందుకు చర్చలు తుది దశలో ఉన్నాయన్న విషయాన్ని అధికారిక వర్గాలు వెల్లడించాయి. ఈ ప్రాజెక్టు డీపీఆర్ సిద్ధమవుతోందని, ఏడాదిలో పూర్తయ్యే అవకాశం ఉందని పేర్కొన్నారు. అయితే, ఈ నదుల నుంచి భారత్ వాటాను మరింత సద్వినియోగం చేసుకునేందుకు అనేక ప్రతిపాదనలు పరిశీలనలో ఉన్నాయని సంబంధిత అధికారి ఒకరు పేర్కొన్నారు. పడమరవైపు ప్రవహించే నదుల్లో ఒకదాని నుంచి నీటిని పంజాబ్, హర్యానాకు మళ్లించే అవకాశం కూడా పరిశీలనలో ఉందన్నారు.



‘మాదకద్రవ్యాలు వద్దు.. జీవితం ముద్దు’.. నెక్లెస్ రోడ్ లో ర్యాలీ

హైదరాబాద్: మాదక ద్రవ్యాలకు వ్యతిరేకంగా నెక్లెస్ రోడ్ జలవిహార వద్ద ‘మాదకద్రవ్యాలు వద్దు.. జీవితం ముద్దు’ అనే నినాదంతో ర్యాలీ నిర్వహించారు. ఈ ర్యాలీలో మంత్రి పొన్నం ప్రభాకర్, మేయర్ గద్వాల విజయలక్ష్మి, హైదరాబాద్ కలెక్టర్ హరిచందన, పలువురు అధికారులు పాల్గొన్నారు. నగరవాసలు పెద్ద సంఖ్యలో ర్యాలీలో పాల్గొని సందడి చేశారు.

సీఎం రేవంత్ రెడ్డి పిటిషన్ పై తెలంగాణ హైకోర్టులో విచారణ

హైదరాబాద్: ప్రజాప్రతినిధుల కోర్టులో విచారణలో ఉన్న కేసును కొట్టివేయాలని కోరుతూ సీఎం రేవంత్ రెడ్డి దాఖలు చేసిన పిటిషన్ పై హైకోర్టులో విచారణ జరిగింది. లోక్ సభ ఎన్నికల ప్రచారంలో.. భాజపా పరువుకు భంగం కలిగేలా రేవంత్ రెడ్డి మాట్లాడారని వాసం వెంకటేశ్వర్లు ఫిర్యాదుతో ప్రజాప్రతినిధుల కోర్టులో క్రిమినల్ డిఫమేషన్ కేసు నమోదైంది. కింది కోర్టులో ఉన్న కేసును కొట్టివేయాలని రేవంత్ రెడ్డి తరపు న్యాయవాది హైకోర్టును కోరారు. బహిరంగసభలో పీసీసీ అధ్యక్షుడి హోదాలో ఆయన రాజకీయ ప్రసంగం మాత్రమే చేశారని తెలిపారు. జస్టిస్ కె.లక్ష్మణ్ ధర్యాసనం తదుపరి విచారణను వచ్చే నెల 2కి వాయిదా వేసింది.

